

LIL OMMI

Ma, għalkemm it-trieqat ta' din il-hajja
 Minnek begħiduni ffit, m'għadnix bħal qabel
 Go hogrok noqgħod, w'int il-bews tfaqqali :
 Bla ma nintebah dejjem int warajja;
 Trid tigi imqattgħa bid-daqqiet tal-ħabel,
 Xagħra minn rasi qabel ma taqali.
 Trid inti tagħli waqt li jien nithenna :
 Bhalek ma nsibx; ma, ma ġejt int mill-ġenna ?

(2)

Għedtlek "meta immut jien," żammejtli kliemi,
 Tlabt lil Mulej dan ma jiġrix bil-ħerqa;
 Alla jħarisni narak mejjet ibni !
 Għedtlek jekk tmutli nibqa jien waħdieni,
 Iltim, bil-ġħali qalbi żgħira mtertqa,
 U f'qasir żmien fil-qabar dlonk issibni.
 Riddt ma tmutx qabli, riddt ma tmutx warajja :
 Għall-ewwel darba xtaqt ma kontx fil-ħajja.

(3)

Għadda ż-żmien, ta' ħaddejek intfiet il-warda,
 Marret is-saħħa minn dirgħajk qawwija,
 Il-ġilda ngibdet fuq idejk wisq bieżla;
 Għadni narak bħal meta kont jien narda,
 Biss wiċċek aktar mimli sar bid-dija,
 Li ġgagħlni inqim bil-ferħ lil ħajtek nieżla;
 Kliemek inħossu wisq ohla mill-ġhana
 Hiereg minn qalb għal gid tiegħi rebagħina !

ANT. BUTTIGIEG

28/2/31